

सन १९९३ मध्ये आलेल्या भूकंपामुळे बाधित झालेल्या उस्मानाबाद जिल्ह्यातील भूकंपग्रस्त गावांचे पुनर्वसनाकरिता शासनाने संपादित केलेल्या जमिनीच्या भूधारकांना भूसंपादन अधिनियम, १८९४ मधील कलम-१८ च्या प्रकरणी मा.न्यायालयाने दिलेल्या आदेशान्वये वाढीव मोबदल्यांच्या न्यायालयीन प्रकरणात उच्च न्यायालयात प्रतिभूती ठेवी जमा करणेबाबत. (८६७४- शासनाने ठेवलेल्या प्रतिभूती ठेवी)

## महाराष्ट्र शासन

महसूल व वन विभाग ( मदत व पुनर्वसन )

शासन निर्णय क्रमांक : आव्यप्र-२०१९/प्र.क्र.२२/आव्यप्र-२,

मंत्रालय, मुंबई-४०० ०३२,

दिनांक : १५ मे, २०१९

- संदर्भ-** १) शासन निर्णय, महसूल व वन विभाग (मदत व पुनर्वसन) क्रमांक:आव्यप्र-२०१६/प्र.क्र.३६/आव्यप्र-२, दि.२७ एप्रिल, २०१६
- २) वित्त विभागाचे शासन परिपत्रक क्रमांक:न्याखभ-२०१५/प्र.क्र.१३१/अर्थ-२, दि.०३ जून, २०१५.
- ३) विभागीय आयुक्त, औरंगाबाद यांचे आदेश
१. जा.क्र.२०१९/ पुनर्वसन / न्या.प्र. / प्र.क्र.८६, दि.१९.०३.२०१९,
२. जा.क्र.२०१९/ पुनर्वसन / न्या.प्र. / प्र.क्र.८७, दि.१९.०३.२०१९,
३. जा.क्र.२०१८/ पुनर्वसन / न्या.प्र. / प्र.क्र.८९, दि. १९.०३.२०१९,
४. जा.क्र.२०१९/ पुनर्वसन / न्या.प्र. / प्र.क्र.९०, दि. १९.०३.२०१९,
- रोजी निर्गमित केलेले आदेश.

## प्रस्तावना :

सन १९९३ मध्ये आलेल्या भूकंपामुळे बाधित झालेल्या उस्मानाबाद जिल्ह्यातील भूकंपग्रस्त गावांचे नवीन गावठाण पुनर्वसनासाठी शासनाने संपादित केलेल्या जमिनीच्या भूधारकांना ठरवून दिलेली जमिनीची रक्कम जिल्हा सत्र न्यायालय व मा.दिवाणी न्यायालय यांनी विविध भूसंदर्भामध्ये वाढीव मोबदला दिलेला असल्याने विविध प्रकरणात शासनाने मा.उच्च न्यायालयात अपीलस दाखल केली आहेत. यावर मा.उच्च न्यायालयाने वेगवेगळ्या आदेशांद्वारे न्यायालयात ठेव स्वरूपात निधी जमा करण्याचे आदेश दिलेले आहेत. अशा प्रकरणात उस्मानाबाद जिल्ह्यातील संपादित करण्यात आलेल्या जमिनीचा, भूसंपादन अधिनियम, १८९४ मधील कलम-१८ खाली सुधारीत परिगणनेनुसार, वाढीव मोबदला म्हणून रक्कम मा. न्यायालयात ठेव स्वरूपात जमा करण्यासाठी उपलब्ध करून देण्याची बाब शासनाच्या विचाराधीन होती.

## शासन निर्णय :-

सन १९९३ मध्ये आलेल्या भूकंपामुळे बाधित झालेल्या लातूर व उस्मानाबाद जिल्ह्यातील भूकंपग्रस्त गावांचे पुनर्वसनाकरिता शासनाने संपादित केलेल्या जमिनीच्या भूधारकांना भूसंपादन अधिनियम, १८९४ मधील कलम-१८ च्या प्रकरणी प्रकरणी दिवाणी न्यायालयाने दिलेल्या दिलेल्या निर्णया विरुद्ध मा. उच्च न्यायालयात दाखल करण्यात आलेल्या प्रथम अपील प्रकरणांत संबंधित भूधारकांना मा. उच्च न्यायालय, खंडपीठ औरंगाबाद यांनी दिलेल्या ( Conditional Order ) आदेशान्वये वाढीव मोबदला म्हणून खालील तक्त्याप्रमाणे एकूण रक्कम रु.२,६४,८२,८७९ /- ( अक्षरी दोन कोटी चौसष्ट लक्ष ब्याऐंशी हजार आठशे एकोणऐंशी फक्त ) इतकी रक्कम मा. उच्च न्यायालयात प्रतिभूती ठेव म्हणून जमा करण्यासाठी या शासन निर्णयाद्वारे मंजूरी देत आहे:-

अ.क्र.	लाभधारकाचे नांव	संपादित केलेल्या गावाचे नाव	एल.ए.आर. क्रमांक	रक्कम
१	श्री.नामदेव बळीराम रणखांब व भाऊराव बळी रणखांब	मौजे तोरंबा, ता.लोहारा, जि.उस्मानाबाद	४९९/२००४ व २३९/२००५	४३,७३,२६९/-
२	श्री.त्रिंबक मारुती बिराजदार (मयत) वारस मंजुळाबाई त्रिंबक बिराजदार, श्रीमंत संगप्पा हावळे, फुलचंद संगप्पा हावळे	मौजे जेवळी, ता.लोहारा, जि.उस्मानाबाद	१/२००५, ४/२००७, व ५३९/२००५	१,३०,०४,८८५/-
३	श्रीमती विजयाबाई ओमप्रकाश पवार व कुसुम शिवाजी पवार	मौजे नारंगवाडी, ता. उमरगा, जि.उस्मानाबाद	२५०,२५१/२००८	६७,२७,२९५/-
४	श्री.सिद्राम नागप्पा उपासे	मौजे माकणी, ता. लोहारा, जि.उस्मानाबाद	७१३/२००९	२३,७७,५१०/-
एकूण	( रुपये दोन कोटी चौसष्ट लक्ष ब्याऐंशी हजार आठशे एकोणऐंशी फक्त )			२,६४,८२,८७९/-

तथापि, विभागीय आयुक्त, औरंगाबाद यांना प्रदान केलेल्या वित्तीय प्राधिकारानुसार त्यांनी उपरोक्त प्रकरणांना प्रशासकीय व वित्तीय मंजूरी दिली असल्याने सदर प्रस्तावांवर मा. उच्च न्यायालयात अपील दाखल करण्यास झालेल्या विलंबाबाबत संबंधितांवर जबाबदारी निश्चित करण्याच्या अधीन राहून हा निधी वितरीत करण्यात येत आहे.

२. सदरचा निधी पुढील अटींच्या अधीन राहून मंजूर करण्यात येत आहे :-
- अ) अपीलाच्या वेळी भूसंपादन अधिनियमातील तरतूदी तसेच अनुषंगीक न्याय निर्णय विचारात घेऊन सरकारी वकीलामार्फत शासनाची बाजू मा.न्यायालयापुढे मांडण्याची जबाबदारी जिल्हाधिकारी यांची राहिल.
- ब) प्रस्तुत प्रकरणी दिवाणी न्यायालयाच्या निर्णयाच्या विरोधात वरिष्ठ न्यायालयात अपील करण्यात आले आहे, ही बाब रक्कम जमा करताना लेखी स्वरूपात दिवाणी न्यायालयाच्या व वरिष्ठ न्यायालयाच्या निदर्शनास आणावी ही जबाबदारी संबंधित जिल्हाधिकारी यांची राहिल.
- क) मंजूर केलेली रक्कम संबंधितानी योग्य त्या बँक हमी शिवाय उचलू नये किंवा मा.उच्च न्यायालयाच्या निर्देशानुसार उचल करावी अशी लेखी विनंती जिल्हाधिकारी यांनी मा. न्यायालयात करावी.
३. याबाबतीत होणारा खर्च हा “८६७४-शासनाने ठेवलेल्या प्रतिभूती ठेवी-१०१-शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (संगणक संकेतांक ८६७४ ००१९)” या लेखाशीर्षाखाली खर्ची टाकण्यात यावा.
४. वर उल्लेखित लेखाशीर्षाखाली देण्यात आलेली मंजुरी ही अंतरीम आहे. जर वरिष्ठ न्यायालयात दाखल करण्यात आलेल्या अपिलाचा अंतिम निकाल शासनाच्या बाजूने लागला तर या आदेशान्वये मंजूर करण्यात आलेली रक्कम न्यायालयातून काढून त्या रकमेचा भरणा “८६७४-शासनाने ठेवलेल्या प्रतिभूती ठेवी-१०१-शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा” या लेखाशीर्षाखाली करावा लागेल.
५. जर वरिष्ठ न्यायालयाचा निकाल शासनाच्या विरुद्ध लागला तर सदरहू रक्कम “मागणी क्र. सी -६, २२४५, नैसर्गिक आपत्तीच्या निवारणासाठी सहाय्य, ०६, भुकंप, १०१, अनुग्रह सहाय्य, (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२)(०१) भूकंपग्रस्तांसाठी सहाय्य (२२४५ २४८१) ३१, सहाय्यक अनुदाने” या लेखाशीर्षाखाली जमा दर्शवून खर्च या अंतिम लेखाशीर्षाखाली टाकावा लागेल व त्या परिस्थितीत संबंधित जिल्हाधिकारी आवश्यक रकमेच्या मंजुरीबाबतचा रीतसर प्रस्ताव शासनास सादर करतील व अर्थसंकल्पीय तरतूद करवून घेतील.
६. संबंधित जिल्हाधिकारी यांनी वरिष्ठ न्यायालयातील अपिलाचा निकाल लागल्याबरोबर या प्रकरणी आवश्यक ती कार्यवाही त्वरीत करावी. कोणत्याही खातेदारास कोणत्याही प्रकरणी दुहेरी फायदा/प्रदान मिळणार नाही याची दक्षता जिल्हाधिकाऱ्यांनी घ्यावी आणि केलेल्या कार्यवाहीचा अहवाल शासनास पाठवावा.

७. ज्या प्रकरणी मा.उच्च न्यायालयात अनामत रक्कम भरण्याचे मा.उच्च न्यायालयाचे विवक्षित आदेश नाहीत, अशा प्रकरणी “८६७४- शासनाने ठेवलेल्या प्रतिभूती ठेवी” या शिर्षाखाली निधी उपलब्ध करता येणार नाही, याची दक्षता घ्यावी.

८. सदरचा शासन निर्णय वित्त विभागाने शासन निर्णय क्र.न्याकभ-१०.०६/प्र.क्र.४६/अर्थ संकल्प-२, दिनांक २९.०७.२००६ अन्वये महसूल व वन विभागास प्रदान केलेल्या शक्तींचा वापर करुन तसेच वित्त विभाग परिपत्रक क्रमांक:न्याखभ-२०१५/प्र.क्र.१३१/अर्थ-२, दि.०३.०६.२०१५ अन्वये लेखाशिर्ष “८६७४-शासनाने ठेवलेल्या प्रतिभूती ठेवी” या लेखाशिर्षाखाली भूसंपादन अधिनियम, १८९४ मधील कलम १८ खालील वाढीव मोबदला उपलब्ध करुन देणेबाबत प्रशासकीय विभागास दिलेल्या अधिकारास अधीन राहून निर्गमित करण्यात येत आहे.

९. दि.१५.०२.२००३ रोजी मा.उच्च न्यायालयाच्या औरंगाबाद खंडपीठाने प्रथम अपील क्र.११२३/२००२ मधील सिव्हील अर्ज क्र.७९६०/२००२ मध्ये सूचित केल्याप्रमाणे नियुक्त करण्यात आलेल्या उच्चस्तरीय चौकशी समितीचे धोरण/ निर्णय या प्रकरणी लागू राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०५१५१४४२५५९९९९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं.प्र. मेळेकर )

कक्ष अधिकारी, महाराष्ट्र शासन

प्रति,

१. विभागीय आयुक्त, औरंगाबाद विभाग, औरंगाबाद
२. जिल्हाधिकारी, उस्मानाबाद
३. भूसंपादन अधिकारी तथा उप विभागीय अधिकारी, उमरगा, जि. उस्मानाबाद
४. कोषागार अधिकारी, उस्मानाबाद
५. महालेखापाल १/२ ( लेखा व अनुज्ञेयता /लेखा परिक्षण) महाराष्ट्र राज्य, मुंबई/नागपुर (प्रत्येकी २ प्रती)
६. वित्त विभाग (अर्थसंकल्प-४/व्यय-१/अर्थोपाय कक्ष), मंत्रालय, मुंबई-३२.
७. मा.मंत्री (भु.पु.) यांचे खाजगी सचिव यांना माहितीस्तव सादर.
८. अवर सचिव/ कार्यासन अधिकारी (ब-१/म-३/म-११/पीएसी/पीएसी-१ कार्यासने), महसूल व वन विभाग, मंत्रालय,
९. निवड नस्ती, आव्यप्र-२.